

Kədərli göz yaşları arxasında fəxarət

Dünya gözəlliklərlə, eyni zamanda qəribəliklərlə doludur. Zaman keçdikcə dünəyaya baxışımız dəyişir, vaxt gedir. Ancaq bir anlıq nəzərimizi toplayırıq və yönəldidir. Yaşadığımız doğma Azərbaycanımızın gözəlliklərinə. Dünyaya baxışımız dəyişsə də, vaxt, zaman keçsə də ana vətənimiz Azərbaycana baxışımız, sevgimiz dəyişmir.

Ulu Tanrı Azərbaycanı yaradanda ona bütün gözəllikləri bəxş etmişdir. Hər bir bölgəsinin özünəməxsus gözəlliyyi, təbiəti, qədim tarixi vardır. Tarix demişkən qədim Qəbələ torpağı ilk olaraq göz önündə canlanır. Qədim tarixə malik, cənnət guşəsi sayılan, füsunkar təbiətə sahib olan Qəbələ həmişə Azərbaycanın bol-bərəkətli, təbii gözəllikləri ilə dolu bir bölgə, tanınmış şəxslər diyarı kimi seçilmişdir. İsmayıllı bey Qutqaşını ədəbi sahədə qələminin böyüklüyünü, dərin zəka sahibi olduğunu göstərdi. Ölkəmizdə ilk göz xəstəlikləri qadın həkim Ümnisə Musabəyova Qəbələni Azərbaycana, Azərbaycanı dünyaya tanıtdı. Azərbaycanın kino tarixində İbrahim bəy Mu-

sabəyov öz əsərile dərin iz buraxdı. Bu adları göstərməklə onu qeyd etmək istəyirəm ki, Qəbələ ziyanlarının Azərbaycan tarixində həqiqətən də böyük, səmərəli rolü vardır. Elm adamları, ziyanlı insanlar xalqımızın düşünən beyni, görən gözü, dərin zəkası, fəxrimiz, iftixarımızdır.

Belə ziyanlardan biri də Absəddin Məmmədovdur. Absəddin Ağabala oğlu Məmmədov Qəbələ mahalının Həmzəlli kəndində 1919-cu ilin aprelində anadan olmuşdur. Kəndli ailəsində dünyaya göz açan Absəddin müəllim 10-cu sinfi bitirdikdən sonra Bakı Pedoqoji Texnikumuna daxil olmuşdur. Absəddin müəllimin qiymət kitabçasında ancaq əla qiymətlər sıralanardı. 1932-1935-ci illər təhsilindən sonra o, doğma kəndinə qayıtmışdır. Hami kimi böyük arzularla yaşayan Absəddin müəllim gənc nəslin gələcəyi uğrunda var qüvvəsi ilə çalışmışdır. Onun bir amalı, bir fikri vardi: yetişməkdə olan gənc nəslə elmin əsaslarını öyrətmək, onları əsl ziyanlı kimi sabaha hazırlamaq. 1935-1937-ci illər kənddə hörmət-

li müəllimlərdən biri olmuş Absəddin Məmmədov 1937-1941-ci illər Azərbaycan Pedoqoji İnstitutunun fiziqa-riyaziyyat fakültəsində təhsilini davam etdirmiştir. 1939-1941-ci illər qabaqcıl və əlaçılık tələbə kimi dövlət təqaüdü almış Absəddin müəllim həmişə öz yaşıdırından fərqlənmişdir. Lakin heç kəsin arzulamadığı dəhşətli mühərabə onun bu böyük arzu və isteklərini yarımçıq qoydu. 1941-ci il avqust ayında hərbi xidmətə çağırılan Absəddin müəllim böyük şərəfli bir döyüş yolunu keçmişdir. Kapitan rütbəsinə kimi yüksəlmış, Berlinin fəth edilməsi uğrunda döyüşlərdə fədakarlıq göstərmişdir. 1946-ci ildə hərbi xidmətdən qayıdan Absəddin müəllim təhsilini tamamlamaq üçün yenidən API-ye qaydırı, fərqlənmə diplomunu alaraq həmin institutda işə başlayır. 1954-cü ildə fizika-riyaziyyat elmləri naməzdi alımlık dərəcəsi, 1956-ci ildə isə dosent adını almışdır. Dəfələrlə dəyərli fəxri adlara layiq görülen Absəddin müəllim Qəbələnin nuraşan şələsi kimi yorulmadan, əzm və fədakarlıqla elmin inkişafı yo-

lunda əlindən gələni etmişdir.

Elmi sahədə yaradıcı, yorulmaz zəka sahibi olan Absəddin müəllimin bir neçə şəxsi sənədləri Qəbələ Rayon Tarix-Diyarşunaslıq muzeyində qorunub saxlanılır. Absəddin müəllimin sağlığında muzeyin direktoru Xalis Məmmədov 1980-ci ildə onunla şəxsən görüşüb sənədlər də həmin vaxtdan yadigar və elmi inventar olaraq muzeyimizdə özünə yer almışdır. Elm aləmində özünəməxsus yer tutmuş Absəddin müəllim gözəl ailə başçısı, qayğıkeş ata kimi bu gün qəlbələrde yaşayır. Beş qız övladı böyüdən Absəddin müəllim xoşbəxt ailələrdən birinə sahib olmuşdur. Görkəmli alimin qızı Sevda xanım ailəsi ilə birlikdə muzeyimizdə olmuşdur. Absəddin müəllimin sənədlərinə nəzər yetirən Sevda xanım atası haqqında xatirələri söylədi. Həm bir ata kimi, həm alim kimi atasından söz açan Sevda xanım Absəddin müəllimin hərtərəfli bir insan olduğunu vurguladı. Lakin Sevda xanım atası haqqında söhbət açarkən gözləmədiyi

halda atasının əli dəymis sənədləri muzeyimizdə görəndə bir övlad kimi qəhərli göz yaşlarını gizlədə bilmedi. Söhbətlər zamanı Absəddin müəllimin bir insan, ata kimi nə qədər səmimi, övladı üçün müqəddəs olduğunu təsdiqlədik.

Elmin, təhsilin, gələcək nəslin gələcəyi naminə elm aləmində fədakarlıq edən Absəddin müəllim ailədə beş qız övladının baş tacı, inam, güvəncə yeri olmuşdur. Sevda xanımın bu qəhərli, kədərli göz yaşları arxasında bir fəxr-fəxarət hissi də vardır. Çünkü ata kimi, insan kimi dünyasını dəyişsə də Absəddin müəllim elm aləmində özünü təsdiqləmiş, qəlbələrde özünəməsus yer ayırmışdır. 1981-ci ildə Azərbaycan SSR Əməkdar Ali Məktəb İşçisi fəxri adına layiq görülen Absəddin müəllim elmin ucuz-sucuqsız, geniş üfüqlərində hələ də yaşayır. 1983-cü il yanvarın 1-də Bakıda dünyasını dəyişsə də qəlbələrde yaşayır, çünkü elm əhli ölmür. Xalqımız onların adlarını əbədiləşdirərək təbliğ edir, fərəh duyur. Çünkü elm aləmində uğurlar əldə etmiş Absəddin müəllimi bütün tanıyanlar sevir, xatirəsini əziz tutur. Elə bu na görə də bu göz yaşları arxasında gizli bir hiss də vardır: fəxr-fəxarət.

**İlhamə SEYİDOVA,
Qəbələ Rayon Tarix-Diyarşunaslıq muzeyinin
kicik elmi işçisi.**

Bütün iş adamlarına, vətəndaşlara!

“Qəbələ” qəzetiñin reklam xidməti sizinlədir

Siz sərfeli müqavilə qiymətləri ilə hər nömrəsi 2.300 nüsxə tirajla çap olunan və rayonun bütün bölgələrində kütləvi tirajla yayılan, muzeylər, kitabxanalara, Bakı şəhərində ayrı-ayrı xüsusi idarə və müəssisələrə, abunəçilərə göndərilən qəzetiñ

reklam xidmətindən istifadə edə bilərsiniz

Qəzetiñ səhifələrində övladlarınızın, yaxınlarınızın, dostlarınızın ad günlərini, toy şənliklərini, qeyri-adı günlərini təbrik etmək sizə böyük şərəf və xoş duyuq gətirə bilər.

Qəzetiñ ev alqı-satqısı, dəyişdirilməsi, sənədlərin itməsi və ya tapılması, digər məsələlər barədə elanlar da dərc olunur.

TİCARƏT MÜƏSSİSƏLERİ, ŞİRKƏTLƏR!

Məhsullarınızın satılması, daşınması, bu və ya digər işlərin görülməsi, habelə katirovka sorğularının dərc olunması barədə reklamlar və elanlarla da qəzet sizin xidmətinizdədir.

İstədiyiniz vaxt buyurun, gəlin, zəng edin:

Ünvanımız: Qəbələ şəhəri, I. Qutqaşını küçəsi, 56.

Telefonlar: 5-19-14, 5-15-56, Mob: 050-328-11-42.

**Redaktor
O. Ə. Məmmədov.**

TƏSISÇİLƏR:
Qəbələ Rayon İcra Hakimiyyəti və redaksiyanın jurnalist kollektivi.

Məsul növbətçi:
A. C. Cəlilov.

ÜNVANIMIZ:
AZ 3600, Qəbələ şəhəri, I. Qutqaşını küçəsi, 56.
Redaktor: (024)20 5-19-14.
Ümumi: (024)20 5-15-56.
e-mail: gabalanews@mail.ru

ELANLAR

Daşınmaz Əmlakin Dövlət Reystri Xidməti Qəbələ Rayon Ərazi İdaresi tərəfindən Qəbələ şəhəri 20 Yanvar küçəsi 38 №-li evdə yaşayan Ramazanov Tahir Ələmməd oğlunun adına sentyabr 2006-ci il tarixdə verilmiş inentar №-si 406-1/2074 olan fərdi yaşayış fonduna daxil olan yaşayış evinin texniki pasportu itdiyi üçün etibarsız sayılır.

Qəbələ Rayon Aqrar İslahat Komissiyası tərəfindən 25 fevral 1999-cu il tarixdə 04 sayılı qərarla Nic qəsəbə sakini Küsnari Araz Qriqori oğlunun və ailə üzvlərinin adına verilmiş JN: 544 nömrəli (kodu 40600068), **Torpağın mülkiyyət hüququna dair Dövlət Aktı** itdiyi üçün etibarsız sayılır.

ALLAH RƏHMƏT ELƏSİN

Qəbələ rayon səhiyyə işçiləri həmkarlar təşkilatı Müalicə Diaqnostika Mərkəzinin həkimi İmran Nəzirova, atası

DƏMİR NƏZIROVUN

vəfatı münasibətə dərin hüznlə başsağlığı verir.

Azərbaycan Respublikası Mətbuat və İnförmasiya Nazirliyində qeyddən keçmişdir.
Lisensiya AV № 022611
«Kapitalbank»ın Qəbələ filialında hesab № Az36AİİB
33080019444900218149
VÖEN: 4400103601

Qəzet «Qəbələ» qəzetiñin kompüter mərkəzində işlənilən səhifələnməş və Bakı şəhərində «E-Q» MMC-nin mətbəəsində ofset üsulu ilə çap edilmişdir.

Tiraj 2300.

Oxucu məktubları geri qaytarılmır.